

|| śrī nṛsiṃhakṛpāvalokanaprārthanāstutiḥ ||

śrī kṛṣṇa uvāca -

sulabho bhaktiyuktānām durdarśo duṣṭacetasām |

ananyagatikānām ca prabhuḥ bhaktaikavatsalaḥ || 1 ||

śanaīscarastatra nṛsiṃhadevastutiṃ cakārāmalacittavṛttiḥ |

praṇāmya sāṣṭāṅgamaśeṣalokakirīṭanīrājitapādapadmam || 2 ||

śaniruvāca -

yatpādapaṃkajarajaḥ paramādareṇa

saṃsevitam sakalakalmaṣarāśināśam |

kalyāṇakāraṇamaśeṣanijānugānām

sa tvam nṛsiṃha mayi dhehi kṛpāvalokam || 3 ||

sarvatra caṃcalatayā sthitayā ca lakṣmyā

brahmādivaṃdyapadayā sthirayā nyasevi |

pādāravimḍayugalam paramādareṇa

sa tvam nṛsiṃha mayi dhehi kṛpāvalokam || 4 ||

yadrūpamāgamaśiraḥpratipādyamādyā-

mādhyātmikādiparītāpaharam vicimtyam |

yogīśvarairapagatākhiladoṣasaṃghaiḥ

sa tvam nṛsiṃha mayi dhehi kṛpāvalokam || 5 ||

prahlādabhaktavacasā harirāviraśīḥ

stambhe hiraṇyakaśīpum ya udārabhāvaḥ |

ūrvornidhāya tadure nakharairdadāra

sa tvam nṛsiṃha mayi dhehi kṛpāvalokam || 6 ||

yo naijabhaktamanalāmbudhibhūdharogra-

śṛṅgaprapātaviṣadamtisarīsrīpebhyaḥ |

sarvātmakaḥ paramakāruṇiko rarakṣa

sa tvam̐ nṛsiṃha mayi dhehi kṛpāvalokam || 7 ||

yannirvikārapararūpaviciṃtanena

yogīśvarā viṣayavītasamastarāgāḥ |

viśrāṃtimāpuravināśavatīm̐ parākhyām̐

sa tvam̐ nṛsiṃha mayi dhehi kṛpāvalokam || 8 ||

yadrūpamugramarimardanabhāvaśāli-

sam̐ciṃtanena sakalāhavabhītihāri |

bhūtajvaragrahasamudbhavabhītinaśam̐

sa tvam̐ nṛsiṃha mayi dhehi kṛpāvalokam || 9 ||

yasyottamam̐ yaśa umāpatipadmajanma-

śakrādidaivatasabhāsu samastagītam |

śrutyaiva sarvaśamalaprasāmaikadakṣam̐

sa tvam̐ nṛsiṃha mayi dhehi kṛpāvalokam || 10 ||

śrī kṛṣṇa uvāca -

evam̐ śrutvā stutiṃ devaḥ śaninā kalpitām̐ hariḥ |

uvāca brahmavṛṃdastham̐ śaniṃ sadbhaktavatsalaḥ || 11 ||

śrī nṛsiṃha uvāca -

prasannoham̐ śane tubhyam̐ varam̐ varaya śobhanam |

yam̐ vām̐chasi tameva tvam̐ sarvalokahitāvaham || 12 ||

śrī śanaiścara uvāca -

nṛsiṃha tvam̐ mayi kṛpām̐ kuru deva dayānidhe |

madvāsarastavaprītikaraḥ syāddevatāpate || 13 ||

matkṛtam̐ tvatstavam̐ ye vai śṛṇvaṃti ca paṭhaṃti ca |

sarvān kāmān pūrayethāsteṣām̐ tvam̐ lokabhāvana || 14 ||

śi nṛsiṃha uvāca -

tathaivāstu śane:'ham̐ vai rakṣobhuvanamāsthitaḥ |

bhaktakāmān pūrayiṣye tvaṃ mamaikaṃ vacaḥ śṛṇuḥ || 15 ||

tvatkṛtaṃ matparaṃ stotraṃ yaḥ paṭhecca śṛṇoti yaḥ |

dvādaśāṣṭamajanmasthaṃ tadbhayaṃ māstu tasya vai || 16 ||

śanirnarahariṃ devaṃ tatheti pratyuvāca ha |

tataḥ paramasaṃtuṣṭāḥ jayeti munayo:'vadan || 17 ||

śī nṛsiṃha uvāca -

itthaṃ śanaīscarasyātha nṛsiṃhadevasaṃvādametataḥ stavanaṃ ca mānavaḥ |

śṛṇoti yaḥ śrāvayate ca bhaktyā sarvānyabhīṣṭāni ca viṃdate dhruvam || 18

||

|| iti bhaviṣyottarapurāṇe rakṣobhuvanaprastāve śanaīscarakṛtā śrī

nṛsiṃhakṛpāvalokanaprārthanāstutiḥ ||